

મોડાસા મહાલવાસીઓને

પત્રિકા ૧.

લેખક:—મોહનલાલ ત્રિલોકાસ ગાંધી.

ગુજરાત વિદ્યાપીઠ ગ્રંથાલય પત્રિકા ૧.

અમદાવાદ

ગુજરાતી કૉપીરાઈટ-સંગ્રહ

મોડાસા મહાલવાસીઓને આ મારો પ્રથમ પત્ર છે. મારી ઉમેદ છે કે આવા પત્રો દ્વારા હું વાંચનાર ભાઈઓની સેવા કરી શકું.

આપણે હજી સુધી આખા મહાલની દૃષ્ટિથી જોતાં શીખ્યા નથી. તો આખા દેશની તો વાતજ શી? છતાં મને ખાતરી છે કે મહાલના દરેક ગામોમાં એવી ભાઈઓ વસે છે, જેઓ એકમેકની સાથે ભાઈચારામાં જોડાઈ દેશની સેવા કરવા તત્પર છે. આપણે આપણા આંગણામાંથી બહાર આવી ઉંચે જોવા લાગ્યા નથી. આપણે કદાચ ચાલુ ઉંઘમાં પડી રહેવાનું પસંદ કરીએ પણ વખત એવો આવે છે કે તેમ કર્યું નહીં પાલવે. જો આપણા ભાગ્યમાંજ જગવાનું લખ્યું હશે, તો મિથ્યા કોણ કરશે?

તમે કહેશો કે જ્યારે આખો દેશ દેશની ભાવનાથી જગી રહ્યો છે તેમાં વળી આ મહાલની ભાવના કેવી? હું કહું છું કે આપણો મહાલ એ હિંદનું માત્ર એક અંગ છે. આપણે મહાલની સેવા કરવામાં આખા દેશની સેવા કરીએ છીએ. આપણે આ સાર્વત્રિક ભાવને કદીએ અજાગો નહીં કરીએ.

જ્યાં સંપ ત્યાં જરૂર: જ્યાં જીવ ત્યાં જોમ. આપણે અંદર અંદર લડી મરવાથી નયણા પડી ગયા છીએ. આપણામાંથી જીવનું

જોર તદ્દન નાશ નથી પાર્યું પણ અત્યારે તે ઢીલું તો થઇ ગયું છે; એટલુંજ નહીં પણ એવા જુથનો લાભ આપણે લેવો જોઇએ તેવા રૂપમાં ન લેતાં તેનો ધણી વેળાએ આડે માર્ગે ઉપયોગ કરીએ છીએ. માટે આપણા બધા મહાલવાસીઓએ એકજ લાગણીથી અને એકજ ભાવથી એકઠા થઇ, આપણી ઉન્નતિનો રસ્તો ખોળી કાઢવો જોઇએ. આપણે પેલા મરણ પધારીએ પડેલા કડીઆરાની વાત તો ભૂલી ગયા નથી. છૂટી છૂટી કાઠીને ભાંગી શકાય છે પણ જ્યારે તેનો ભારો બાંધવામાં આવે છે, ત્યારે ભાંગી શકાતી નથી. એવુંજ આપણી સમાજ માટે છે. આપણે એકલ એકલ પડી જવાથી, બળવગરના, સ્વાર્થી અને નિરાશી થઇ રહ્યા છીએ. પણ આપણે આપણી શુદ્ધિ, અકલ, તથા ધૈર્યનો એક સમૂહ લાવી તેનો સમગ્ર ઉપયોગ કરીએ તો આપણે ઘણું જાગરું બળ દાખવી શકીએ. એમ થતા અગાઉ આપણાં સામાજિક બળો નીતિના શુદ્ધ રંગથી રંગાવાં જોઇશે, તેમાં ભાનુભાવની સાચી લાગણી ઝગઝગી રહેવી જોઇશે.

અત્યારે તો આપણે તેજ વગરના થઇ ગયા છીએ. ખરા જ્ઞાનની જીજ્ઞાસા તો ઘણા વખતથી સૂકાઇ ગઇ છે. આપણી જીવંતીનું દૃષ્ટિબિંદુ ઘણુંજ સાંકડું બની ગયું છે. આપણને લાગે છે કે આપણે શક્તિ વગરના છીએ તેવાજ રહીશું. આપણે શક્તિ ક્યાંથી લાવીએ ?

પણ આ દશા ગુલામીની દશા છે. ખરું જોતાં માણસ પોતામાંજ સંપૂર્ણ છે. તેની ઘણી ખરી હાજતો તેના પોતાથીજ પાર પડવી જોઇએ. છતાં અત્યારની સ્થિતિ આથી વિપરિત છે. આપણી શરીરસંપત્તિનું

રક્ષણ રાજ્ય કરે તોજ થઇ શકે; આપણને ન્યાય અદાલતો આપે તોજ મળી શકે; રાજ્ય બચાવે તોજ બચી શકાય; રાજ્ય મદદ કરે તોજ આપણા ઉદ્યોગો ચાલી શકે—આ માલો આપણા મગજમાં ધુસી ગયા છે. ને આપણે અંદરના તેમજ બહારના ગુલામ બની ગયા છીએ. આવું છતાં આપણે સ્વરાજ્યવાદી કહેવરાવીએ છીએ અને સ્વરાજ્ય ભોગવવાનો દાવો કરીએ છીએ. જો આપણો આ દાવો ખરો હોય તો આપણે વર્તનથી સાબિત કરવો જોઇએ. કારણ તમે જાણો છો કે અત્યારે આપણે કસોટી ઉપર મૂકાયા છીએ.

હમણાં બે એવા બનાવો બન્યા છે, જેથી રાજ્ય અને પ્રજા વચ્ચેનો આપણો સંબંધ ખુદ્દા રૂપમાં બહાર આવ્યો છે. આ બે બનાવો તે પંચબનો અને ખીલાફતનાં અન્યાયોનો આ અન્યાયો આપણે નિર્બળ હોવાથી કરવામાં આવ્યા છે. અને આપણે નિર્બળ છીએ એ વાત સાચી છે. જો એમ ન હોત તો આવા બયંકર અન્યાયો કદી પણ સહી શકીએ નહીં.

પંચબમાં અમલદારોએ ઘણા અત્યાચારો કર્યા. જલીયાનવાળા બાગમાં સેંકડો નિર્દોષ માણસોની કતલ કરી ને હજારોને ઘાયલ કર્યા. પ્રજા ઉપર કામુ ખેસાડવાને હવાઇ વિમાનોમાંથી દારૂના ગોળાઓ ફેંકવામાં આવ્યા. લશ્કરી કાયદાનો જુલમી અમલ જમાવવામાં આવ્યો; હજારો નિરપરાધી માણસો ને કેદ કરવામાં આવ્યા; નજીવા ને બનાવટી ગુન્હાઓ માટે જાહેરમાં ફટકાવવામાં આવ્યા; સ્ત્રીઓનું અણુછાજતું અપમાન કરવામાં આવ્યું; મરદોને

પેટે ચલાવવામાં આવ્યા આમ અનેક રીતે પ્રજાનું માન ભંગ કરવામાં આવ્યું અને પશુ બળનું કારમું બળ તેના ભયંકર રૂપમાં વફાદાર પ્રજા ઉપર અજબાવવામાં આવ્યું. જો રાજ્યનો અમલ વધારે શાણો હોત, તો પોતાના બહાલા નાયકોને વગર અપરાધે કેદ કરવાથી દુઃખી ને નિરાશી થએલ, ને અમલદારોની કડક વર્તણૂકથી એક પળભર ગુસ્સામાં આવી ગએલ, પંજનખી પ્રજાને શાન્ત કરી શકાત હોત ને કોઈપણ કમનશીબ અનાવ બનવા ન પામ્યો હોત. પણ હવે આપણને માલુમ પડે છે કે ફક્ત પ્રાન્તિક અમલદારોજ નહિ પણ વડી સરકાર પણ પોતાના પશુ બળ ઉપર મુસ્તાફ છે ને તેથીજ તેઓ પ્રજાની લાગણી અવગણી શકે છે. આથીય વધારે મોટા અન્યાય મુસ્લીમ ભાઈઓની ધર્મની લાગણી દુઃખવાનો છે. આપણા વડા પ્રધાને તુર્કીના સંબંધમાં વચનભંગ કર્યો છે. એટલુંજ નહિ પણ જાણે બધાં યુરોપીયન રાજ્યો તુર્કીની સહનતને ભાંગી નાંખવા અને આખી ઇસ્લામી આલમને નિરસ્ત કરવા ઉમેદ ધરાવતાં હોય તેમ તુર્કીના પ્રદેશમાં પોતાની સત્તા એસાડવા મંડી ગયાં છે ને મુસલમાનોના ધર્મ સ્થળોનું પણ રક્ષણ કરવું, એ અશક્ય થઈ પડ્યું છે. જો રાજ્ય પ્રજાનુંજ હોય તો આ પરિણામ નજ આવે. જો રાજ્ય પોતાના પશુ બળ ઉપર મુસ્તાફ ન હોય, પણ લોકની ઇચ્છા પ્રમાણે ચાલનાર હોય, તો પણ આવું કદીએ ન બને. પણ આપણે હવેજ જોઈ શકીએ છીએ કે રાજ્યને પોતાની સત્તામાં, પોતાના બળમાં, સર્વોપરી શ્રદ્ધા છે, ને તે ગર્વથી જાણે એવું કહેવા માગે છે કે તમારી સહાય વગર અમે અમારું રાજ્ય ટકાવીએ છીએ ને ટકાવીશું. જો આ ખરું હોય તો સરકાર આપણી સહાય વડેજ ચાલે એ ખોટું દર છે.

સત્ય શું છે? સત્ય એજ છે કે અંગ્રેજોને હિંદુસ્તાન આપણીજ સહાયથી મળ્યું છે; તે આપણી સહાય વડેજ ટકી રહ્યું છે ને જો ભવિષ્યમાં ટકવાનું હોય તો તે આપણા વડેજ ટકી શકે એમ છે. પણ અત્યારની સરકારી રાજનીતિ પોતાના વર્તનથી આ સત્યનો ઇન્કાર કરતી જણાય છે. આનું પરિણામ એ છે કે કાંતો આપણે રાજ્યના પશુબળ હેઠળ દબાયલા જીવન ગુન્નરવું, અગર તો તેમને સહાય આપવી બંધ કરી આપણું સાચું પુરુષાર્થ સિદ્ધ કરવું. આપણે તેમની મદદ વગર સ્વરાજ્ય ચલાવવા સમર્થ હોઈએ, તોજ આપણે સાચા સ્વરાજ્યવાદીઓ છીએ. આપણો ને રાજ્યનો સંબંધ ઉચ્ચનીચ નો નથી, ગુલામીનો નથી, પણ સરખી પાયરીનો છે. સરખી પાયરીનો સંબંધ ત્યારેજ ફેલાય કે તેઓ આપણને તેમના સરખા ગણે, અને રાજ્યનો સંધળો અમલ એમના મનસ્વિપણા મુજબ નહિ, પણ આપણી મરજી પ્રમાણે ચાલે. આ શી રીતે સિદ્ધ થઈ શકે?

આપણી માનૂબૂમિ આપણને બોલાવી રહી છે. આપણા દેશ નાયકોના હૃદયમાં આજે અસહકારનો મંત્ર ગાજી રહ્યો છે. નાયકોમાંના આપણા સામ્યરમતીના તપસ્વી—મહાત્મા ગાંધીજી—તેની અપૂર્વ અને પ્રજ્વલન ધૃણી જગાવી રહ્યા છે. તે તેમની સાધનાનાં ફળ આજ એમરે પથરાવા લાગ્યાં છે, તેમના સત્યાગ્રહની આદ્યોક્ત આજ હિંદને ખૂણે ખૂણે ગાજી રહી છે. તેમની પ્રાણુબરી ટૂંકથી મરેલાઓ જાગવા માંડ્યા છે, જાગેલાઓ હીંડવા લાગ્યા છે, ને હીંડનારાઓ દોડવા પ્રયુક્ત થયા છે. એ યોગધારીનો યોગમંત્ર આજે ઘણાહૃદયમાં છપો છપો અગ્નિ સળગાવી રહ્યો છે ને તેના પુણ્યપ્રતાપે આજે અનીતિના

પાયા ડગમગવા માંડ્યા છે, ને નીતિના સજીવન થવા લાગ્યા છે. આપણે પણ આ દેશના મહાયજ્ઞમાં આપણી જાતને હોમીએ.

અસહકાર ઉપર પ્રજાની તેમજ રાજ્યની કસોટી રહેલી છે. જો અસહકાર એટલે સહાય ન કરવાનો મંત્ર, એ બરાબર અમલમાં આવે તો કાંતો સરકાર પોતે પોતાની ભૂલો જોઈ શકશે ને કરેલા અન્યાયો માટે પ્રાયશ્ચિત્ત કરશે. આમ કરતાં તેને પ્રજાનો સહકાર શોધવા પડશે ને પ્રજાની સંપૂર્ણ સ્વરાજ્યની માગણી કમુલ કરવી પડશે અગર તેને હરકોઈ રીતે રંજીત કરવી પડશે. ખીજી તરફથી આવા પરિણામથી પ્રજાની સ્વરાજ્ય માટેની લાયકાતજ સાબિત થશે, એટલુંજ નહીં, પણ આવા આધ્યાત્મિક હથિયારની ફતેહ દુન્યાની સભ્યતામાં એક નવા તખ્તકો શરૂ કરશે અને આજ પશુબલમાં અંધ થયેલી દુનિયા જોઈ શકશે કે જગતની શાન્તિ યા પ્રગતિ પશુબળમાં નહીં, પણ આત્મબળમાંજ રહેલી છે. પણ કદાચ અસહકારની સાધના નિષ્ફળ નીવડી તો ? તો ચોક્કસ છે કે તેથી આપણી લાયકાતનું માપ મળશે અને શાન્ત વિગ્રહ આપણને એક અમૂલ્ય શિક્ષણરૂપ થશે. ગમે તેમ થાય પણ સત્યની લડતનું ફળ નિરર્થક તો નજ નીવડે.

મહાત્મા ગાંધીજી લખે છે કે જો ત્રિગુણાત્મક માયામાંથી, મુક્ત થઈ એ એટલે કે, સરકારી અમલદોષ સાલતી શાખાઓમાંથી, સરકારી અદાલતોમાંથી, અને ધારાસભાઓમાંથી અને આપણી કેળવણીને આપણે પોતે ચલાવીએ, આપણી તકરારો આપણે પોતે પતાવીએ, અને તેમણે કરેલા કાયદાઓ પ્રત્યે તટસ્થ થઈએ, તોજ આપણે આપણા

અમલો ચલાવી શકીએ, તોજ આપણે ન્દીવાની કે લસ્કરી અમલદારોને રાજનામું આપવાનું કહી શકીએ, તોજ આપણે કર ભરનારાઓને કર નહિ આપવાની સલાહ આપી શકીએ. અસહકારનું રહસ્ય ઉપર બતાવી તેવી માયામાંથી મુક્તિ મેળવવાનું છે. આ બધામાં તાલીમ, આપભોગ, સ્વાર્થત્યાગ, રચનાની શક્તિ, શ્રદ્ધા ને હીમતની જરૂર છે. જો આપણે ધારીએ તો આપણે પણ આપણા મહાલમાં એક અસહકાર કમીટીની મારફત ઉપરનો અસહકારનો ક્રમ હાથ ધરી શકીએ છીએ.

પરંતુ, આ પત્ર લખવામાં મારી નેમ આ ઉપરાંત બે વસ્તુઓ ઉપર ખાસ ધ્યાન ખેંચવાની છે. આપણા મહાલમાં મહાલની એકે સભા કે મંડળ નથી, કે જે મારફત આપણે આપણાં દુ:ખોને સમગ્રભાવે વિચારી ઉપાયો યોજી શકીએ. જો આપણે અહીં એવી એક સભા સ્થપાય તો તે સંઘના પ્રગ્નકાય સલાહો, -જેવાકેરાજકીય, સામાજિક, નૈતિક ઔદ્યોગિક અગર છતર સલાહો ઉપર પ્રગ્નમત કેળવે તથા તેને અનુકુળ પ્રવૃત્તિઓ હાથ ધરે. આવી સભા એક બંધારણ રચી હયાતીમાં લાવવી જોઈએ. આ સાથે આવા એક બંધારણનો કાર્યો ખર્ડો તમારા અભિપ્રાય તથા સૂચનાઓ માટે મોકલેલો છે. સભાનું નામ કાર્યને યોગ્ય “ મોડાસા મહાલ સભા ” રાખ્યું છે.

આવેજ પીજને પ્રશ્ન “ મોડાસા મહામહાજન મંડળ ” નો છે. આ સલાહ જરા વિસ્તારથી વિચારવા જેવો છે. ઘણા બાધોએ આ સંબંધમાં વાતચિત કરવામાં આવી છે ને તેઓ ધારે છે કે જો ગામે

ગામ લવાદી કોર્ટો સ્થપાય અને તે બાબતમાં એવી યોજના ઘડવામાં આવે કે પોતાની તમામ લવાદી કોર્ટો અમુક એક બંધારણ હેઠળ કામ કરી તેમના કામનો હિસાબ મુખ્ય લવાદી કોર્ટને આપે, તો આપણે સસ્તો, સરળ અને સુતર ન્યાય આપવાની ગોઠવણ કરી શકીએ તેમ છે. ફક્ત એ માટે પ્રમાણિક માણસો ને સામાજિક સંપત્તિનો ટેકો જોઈએ. આપણે એક વખત આપણી પંચાયતો દ્વારા એ ખોટ પૂરી પાડતા પણ શાસ્ત્રીય પદ્ધતિથી રચાયેલી સરકારી અદાલતો ને વકીલ વર્ગનું મંત્ર હાથમાં આવ્યાથી આપણે તે શક્તિને વિસારી દીધી છે. પણ આપણામાંથી એ જતી રહી નથી. તેમાં સાધારણ બુદ્ધિ ને નેકીની જરૂર છે. કાજ કાયદાઓ જાણનારનું જે કામ કરતા તે કામ જ્યારે આપણો વકીલ વર્ગ હાથ ધરી શકે ને પોતાની હુશીઆરી કે જ્ઞાનનો બાવ ન ખાતાં પોતાની શક્તિનો ઉપયોગ સેવા અર્થે કરી શકે તોજ તેમણે પોતાનું જ્ઞાન સાર્થક કયું કહેવાય. વકીલોએ સમાજને જગાડવામાં, સમાજના હકોનું રક્ષણ કરવામાં, ને લોકને દોરવામાં અત્યાર લગી માન બર્યો બાગ બજવ્યો છે. પણ સાચા લોકનાયકો બનવા માટે એમણે દેશના અવાજને સાંભળવો જોઈએ ને નફા તોટાની જાળમાં ન ફસાતાં, પોતાના જ્ઞાનનું ઝોજસ દીપાવવું જોઈએ. દુકંમાં, જે આપણે ધારીએ તો આપણો ન્યાયનો કારભાર હાથ લઈ શકીએ એમ છે. આ સંબંધમાં પણ આપના વિચારો ને સચનાઓ માગું છું, જરૂરિયાત યોજના તૈયાર થાય છે.

ઉપરની બંને સંસ્થાઓ—“ મોડાસા મહાલ સભા ” તથા મોડાસા મહામહાજન મંડળ ” બંને આપણે હયાતીમાં લાવ શકીએ તો તેનું પરિણામ આ આવશે. આપણું સમાજ પ્રગતિકાય જીવન સુરચિત, એકાગ્ર, અને પ્રગતિમાન થશે. આપણે માં સમગ્રપણે વિચાર કરવાની, કામ કરવાની અને વ્યવસ્થા કરવાની શક્તિ હૃદય પામશે, આપણામાં સ્ફુર્તિ આવશે, પ્રયત્નશીલ આવશે. દૂરીઆદ દુરા જતા રહેશે. સંપ વધશે. આપણે ખર જીવનનો અનુભવ કરવા શક્તિમાન થઈશું. આપણે જીંદગીને કાંઈ નવા પ્રકાશથી તપાસના થઈશું—આપણો નવજન્મ થશે. આપણે ખરું નવજીવન પામીશું. આજ ખરું સ્વરાજ્ય છે. કેળવણી વગેરેના વિચાર આપણે બીજા પત્રમાં કરીશું. આશા છે કે આ સવાલને આપ બેટી લેશો ને યોગ્ય કરશો.

શ્રી. સંવદ,

મો. વિ. ગાંધીના.

વંદ માતરમ.

આ પત્રિકા મી. હરજીવન કાલીદાસ મહેતાએ ભારત-સેવા પ્રીન્ટિંગ પ્રેસ, નં. ૪, ૬, મેરીન કોસ લેન, બેન્ક સ્ટ્રીટ, કોટ, મુંબઈમાં છાપી છે.

